



QORTI TAL-MAGISTRATI (MALTA)

**MAGISTRAT DR.
SILVIO MELI**

Seduta tad-19 ta' Jannar, 2005

Avviz Numru. 245/2004

**Francis Xuereb f'ismu proprju u ghan-nom u in
rapprezentanza tas-socjeta F.X. (Garage) Company
Limited**

vs

Kontrollur tad-Dwana

Il-Qorti,

Rat ir-rikors promotur datat il-5 ta' Mejju tas-sena 2004 li permezz tieghu ir-rikorrent proprio et nomine sejjah lill-intimat quddiem din il-qorti sabiex jghid ghaliex ghar-ragunijiet hemm premissi m'ghandux wara li :-

1. tappunta r-rikors promotur, fi zmien ragonevoli ghat-tahrik tax-xhieda;

Kopja Informali ta' Sentenza

2. tirrevoka contrario imperio d-digriet taghha tat-3 ta' Mejju, tas-sena 2004;

3. taghti kull provvediment iehor li din l-Onorabbli Qorti jidhrilha xieraq u opportun;

Rat ir-risposta tal-intimat datata id-29 ta' April, tas-sena 2004 li permezz taghha sostna s-segwenti:-

1. Illi preliminarjament trid tingieb prova adekwata tal-valur tal-vann bin-numru ta' registrazzjoni FXG – 123 fil-mument tal-qbid tieghu, minhabba l-kompetenza tal-Qorti;

2. Illi fil-mertu ta' dan il-vann kien qed jintuza biex jingarru sigaretti li ma kienux thallsu fuqhom taxxi tal-importazzjoni, li kienu jammontaw ghal aktar minn ghaxart elef Liri Maltin (LM10.000,0) u ghalhekk din il-vettura hija suggetta ghal konfiska ghal termini tal-ligijiet doganali u b'mod partikolari l-artikolu 68 tal-Ordinanza tad-Dwana Kapitulu 37;

3. Illi ghaldaqstant l-esponenti jopponu t-talbiet kif dedotti, u jitlob bir-rispett li din l-Onorabbli qorti joghgobha tichad it-talbiet tar-rikorrent bl-ispejjez kontrih;

4. Salv eccezzjonijiet ohra jekk ikun il-kaz;

Semghet ix-xhieda prodotta;

Rat id-dokumentui esebiti;

Rat id-digriet taghha datat il-31 ta' Mejju, tas-sena 2004 li permezz tieghu aderiet ghat-talba tar-rikorrent hemm indikata;

Rat is-sentenza tal-Qorti tal-Appell datata l-20 ta' Ottubru tas-sena 2004, li permezz taghha irremettiet l-atti tal-kawza lil din il-qorti ghall-kontinwazzjoni;

Semghet ix-xhieda ulterjuri prodotta;

Kopja Informali ta' Sentenza

Ezaminat in-noti elaborati tar-rapprezentanti legali tal-partijiet, rispettivament datati t-22 ta' Novembru tas-sena 2004 u l-20 ta' Dicembru tal-istess sena;

Ikkunsidrat;

Illi l-fatti li taw lok ghall-procedura odjerna jistghu jigu sintelikament kompilati bil-mod segwenti:

1. Illi r-rikorrent pro et nomine qed jitlob li jirriprendi l-pussess tal-vann bin-numru ta' registrazzjoni FXG – 123 stante li da hu proprjeta' tieghu;
2. Illi fl-attivitá kummercjali tieghu ir-rikorrent kera l-imsemmi vann lil terzi;
3. Illi meta l-imsemmi vann kien f'idejn dawn it-terzi gie skopert mill-pulizija mgħobbi bi kwantita' ta' kaxex tas-sigaretti tal-marka Marlboro li dazju fuqhom ma kienx gie mħallas;
4. Illi r-rikorrent jirrizulta li hu estraneu għall-akkadut;
5. Illi l-valur tal-vann de quo ma jirrizultax li jezorbita l-kompetenza ta' din il-qorti;

Ikkunsidrat;

Illi preliminarjament għandha tigi zgumbrata l-eccezzjoni preliminari sollevata mill-intimat, senjatament dik rigwardanti l-valur tal-vann meritu ta' din il-procedura;

Illi l-istess sid jistqarr li dan hu valutat fl-ammont ta' erbat elef u disa' mitt Lira Maltin, (LM4,900.00,0), (ara fol 36);

Illi f'dan l-ammont bl-ebda mod ma gie kontradett mill-intimat u għalhekk qed tirrespingi din l-eccezzjoni preliminari, bl-ispejjez kontra l-intimat;

Ikkunsidrat;

Kopja Informali ta' Sentenza

Illi fil-meritu ghandu jinghad li l-vann de quo inqabad skond il-ligi mill-intimat stante li kien il-mezz ewlieni li fih kien qieghed jigi ipperpetrat reat;

Illi ghalhekk, ghalkemm jezistu rimedji ohra lir-rikorrent biex jittutela d-drittijiet tieghu dak minnu utilizzat f'din il-procedura mhux idoneu stante li hu dritt u dover tal-intimat li jagixxi bil-metodu li qed jagixxi u jzomm il-vann de quo taht sekwestru gudizzjarju sakemm il-kwistjoni kollha tigi definittivament deciza minn qrati ohra kompetenti;

Ghaldaqstant, filwaqt li takkolji l-eccezzjoni fil-meritu tal-intimat, tichad it-talbiet tar-rikorrent, bl-ispejjez.

Marisa Borg
Deputat Registratur

< Sentenza Finali >

-----TMIEM-----